



РЕПУБЛИКА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-400

29.09 2014 година

Скопје

Врз основа на член 20, став 1, алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), член 39 став 1 алинеја 8 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, и Извештајот од редовниот надзор на програмскиот сервис на Трговско радиодифузно друштво АЛСАТ–М ДОО Скопје, емитуван на 6 септември 2014 година бр.10-4671/2 од 25.09.2014 година, поради констатирано непочитување на одредбите од Законот за аудио и аудиовизуелни медиумски услуги, односно поради идентификување на спонзорите во текот на програмите за деца, од страна на Трговското радиодифузно друштво АЛСАТ–М ДОО Скопје, в.д. Директорот на Агенцијата на ден 29.09.2014 година го донесе следното:

#### Решение за преземање мерка

1. СЕ ОПОМЕНУВА Трговското радиодифузно друштво АЛСАТ–М ДОО Скопје, заради извршена повреда на член 54 став 9 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), односно поради идентификување на спонзорите во текот на програмите за деца.

Повредата од став 1 од оваа точка, специфицирана е (по наслов на емисија, период на емитување на емисијата, траење на емисијата, период на идентификување на спонзорите и опис на прекршување), во Извештајот од редовниот надзор на програмскиот сервис на ТРД АЛСАТ–М ДОО Скопје, емитуван на 6 септември 2014 година бр.10-4671/2 од 25.09.2014 година, кој е составен дел на ова решение како Прилог бр.1.

2. МУ СЕ НАЛОЖУВА на Трговското радиодифузно друштво АЛСАТ–М ДОО Скопје, во рок од 30 (триесет) дена од денот на приемот на ова решение, да го усогласи своето работење со одредбите од Законот за аудио и аудиовизуелни медиумски услуги.

3. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по решението.

4. Ова решение е конечно.

Тужбата не го одлага извршувањето на решението.

#### Образложение

Агенцијата за аудио и аудиовизуелни медиумски услуги врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), е надлежна да врши програмски надзор (мониторинг) на програмите на радиодифузерите и давателите на аудиовизуелни медиумски услуги по барање, како и на програмските пакети кои ги реемитуваат операторите на јавни електронски комуникациски мрежи од аспект на почитувањето на одредбите од овој закон, дозволите, издадените потврди за регистрација, подзаконските акти и другите акти донесени од Агенцијата.

Во согласност со член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14 101/14 и 132/14), Директорот на Агенцијата за аудио и аудиовизуелни медиумски услуги презема мерки согласно со овој закон во случаите кога е извршена повреда на одредбите од Законот за аудио и аудиовизуелни медиумски услуги или на прописите донесени врз основа на него и условите и обврските од дозволите.



Во рамките на своите законски надлежности, Агенцијата за аудио и аудиовизуелни медиумски услуги, преку Секторот за програмски работи, на 6 септември 2014 година, изврши редовен програмски надзор (мониторинг) на програмата/програмскиот сервис на ТРД Телевизија АЛСАТ–М ДОО Скопје, при што со помош на системот на мониторинг констатираше дека спротивно на член 54 став 9 од Законот за аудио и аудиовизуелни медиумски услуги, во текот на програмата за деца „Дете талент“ емитувана на програмскиот сервис на ТРД АЛСАТ–М ДОО Скопје, на 6 септември 2014 година, се идентификуваат спонзорите на програмата.

Повредата од став 1 од оваа точка, специфицирана е (по наслов на емисија, период на емитување на емисијата, траење на емисијата, период на идентификување на спонзорите – почеток и крај и опис на прекршување), во Извештајот од редовниот надзор на програмскиот сервис на ТРД АЛСАТ–М ДОО Скопје, емитуван на 6 септември 2014 година бр.10-4671/2 од 25.09.2014 година, кој е составен дел на ова решение како Прилог бр.1.

Следствено на тоа, врз основа на член 20 став 1 алинеи 1 и 8, а во врска со член 23 став 1 алинеја 1 од Законот за аудио и аудиовизуелни медиумски услуги, член 39 став 1 алинеја 8 од Деловникот за работа на Агенцијата за аудио и аудиовизуелни медиумски услуги бр.01-4351/1 од 29.08.2014 година, и Извештајот од редовниот надзор на програмскиот сервис на Трговско радиодифузно друштво АЛСАТ–М ДОО Скопје, емитуван на 6 септември 2014 година бр.10-4671/2 од 25.09.2014 година, поради констатираното непочитување на одредбите од Законот за аудио и аудиовизуелни медиумски услуги, наведено во точка 1 на ова решение, в.д. Директорот на Агенцијата за аудио и аудиовизуелни медиумски услуги, донесе решение, со кое кон ТРД АЛСАТ–М ДОО Скопје, се презема мерка – опомена, со кое му наложи на радиодифузерот, во рок од 30 (триесет) дена од денот на приемот на ова решение, да го усогласи своето работење со одредбите од Законот за аудио и аудиовизуелни медиумски услуги. По истекот на рокот определен во точка 2 од ова решение, да се изврши контролен надзор, со цел да се утврди дали субјектот на надзор, наведен во точка 1 на ова решение, постапил по решението.

Согласно член 24 ставови 1 и 2 од Законот за аудио и аудиовизуелни медиумски услуги, ова решение е конечно и против него радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението. Тужбата не го одлага извршувањето на решението.

Врз основа на горе наведеното, се донесе решение како во диспозитивот.

**Агенција за аудио и аудиовизуелни  
медиумски услуги**  
в.д. Директор  
  
**д-р Зоран ТРАЈЧЕВСКИ**

**Упатство за правно средство:** Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

**Прилог (1):**

1) Извештај од редовниот надзор на програмскиот сервис на Трговско радиодифузно друштво АЛСАТ-М ДОО Скопје, емитуван на 6 септември 2014 година бр.10-4671/2 од 25.09.2014 година.

**Доставено до:**

- Трговското радиодифузно друштво АЛСАТ-М ДОО Скопје;
- Управителот на Трговското радиодифузно друштво АЛСАТ-М ДОО Скопје;
- Секторот за правни работи;
- Секторот за програмски работи;
- Назначеното лице во Агенцијата за водење на уписникот Уп 1.



25.09.2014

ИЗВЕШТАЈ

од редовниот надзор на програмскиот сервис на  
Трговско радиодифузно друштво АЛСАТ – М ДОО Скопје,  
емитуван на 6 септември 2014 година

**Предмет на надзорот:**

Предмет на надзор во согласност со Годишниот план за вршење програмски надзор беа:

- обврските за емитување аудиовизуелни комерцијални комуникации; и
- обврските за заштита на малолетните лица од програми што можат да му наштетат на нивниот физички, психички или морален развој.

**Констатации:**

Со мониторингот на снимката од програмскиот сервис на ТРД АЛСАТ-М ДОО Скопје, од 6 септември 2014 година, е констатирано прекршување на член 54 став 9 од Законот за аудио и аудиовизуелни медиумски услуги (не е дозволено идентификување на спонзорот во текот на документарните и на програмите за деца).

Во текот на емисијата за деца „Дете талент“ во неколку наврати, во долниот дел од екранот на банери се појавуваат информации за правните субјекти што го поддржале производството на програмата, односно се идентификуваат спонзорите на програмата. Како спонзори на емисијата се појавуваат: Бимилк, Сано Сокови, Скопски Пазар, Осигурување Македонија, В-watch, Пакомак, Цоли травел, CASA ITALIA и Агенс. Согласно Законот за аудио и аудиовизуелни медиумски услуги емисиите за деца можат да бидат спонзорирани, но спонзорот може да биде означен или најавен од водителот само на почетокот и/или на крајот од емисијата, а не и за нејзиното времетраење.

Наслов на емисија	Период на емитување на емисијата	Траење на емисијата	Период на идентификување на спонзорите		
				почеток	крај
„Дете талент“	09:23:56- 10:00:15	00:33:59	Спонзори	09:31:28	09:32:20
				09:39:32	09:40:25
				09:45:41	09:46:34
				09:48:39	09:49:31
				09:54:34	09:55:08

**Опис на прекршувањето:**

Спротивно на член 54 став 9 од Законот за аудио и аудиовизуелни медиумски услуги, во текот на програмата за деца „Дете талент“ емитувана на програмскиот сервис на ТРД АЛСАТ-М ДОО Скопје, на 6 септември 2014 година, се идентификуваат спонзорите на програмата.

Датум на извршување на програмскиот надзор:  
25.09.2014 година

**Претходно изречена мерка:**

- Нема изречено мерка

Имајќи го предвид констатираното прекршување на член 54 став 9 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14 и 132/14), а со оглед дека за прекршување на оваа законска одредба до сега не му е изречена мерка на радиодифузерот, во согласност со член 23 и 27 од цитираниот закон, до в.д. Директорот на Агенцијата се дава следната

**Предлог на мерка:**

- да се преземе мерка – опомена, и
- В.д. Директорот на Агенцијата да определи во кој рок од денот на донесувањето на поединечниот акт (решение), да се изврши контролен надзор, со цел да се утврди дали субјектот на надзорот (радиодифузерот), постапил по опомената (во целост, делумно или не постапил).